


BAHIBURI, UNTU GWAKIBILI ¹

 ...?...âli apa mu kalasi kangî âlikyêlîle i...[Ubuyo busitakandu pa tepi—Nsimbi] Kangî lilino ili Buku lyakwanda lya Bahiburi, yo Pauli, uswe twâkyâgîle, pamo uswe tukwitika. Abafunda-kyala bali kubumalikisyo; abene bakamanya itolo aliku, pamo ywani âsîmbîle Ilyêne. Lôli, une ngwîtika, aligwêsa nu bumanyîla-ngâni ubunini bwamwambepo âbagile ukukêta ikyêne âli Pauli. Ikyene kyo—ikyene kikwîtikigwa, ukwisila mu bîngi-fiyô ba basîmbi, ukuya Pauli. Kangî mûmo fikuti umwêne. . .

² Mu ntu gwa 1, uswe twâkyâgîle ukuti ikyêne kyâli kyâkufyûsya u Ntwa Yeso. O, mumo umwene âtwalile pâsi, ukunangisya nu—nu bwendelemo ubu ubu umwene âli nabo pa nsebwe gwake ugwa ku Damasko. Lilino, Pauli âli, ukwânda, u mfundakyâla ugwanaloliloli. Pauli âmanyisîgwe pâsi pa Gamalieli, yumo mwa bamanyisi abakînde aba lisiku lila. Kangî umwêne âli nkomu kangî gwâmahâla, kangî âli mfundîgwa gwa i Bângèli unkomu.

³ Kangî une ndinkukyaga iki, akabalilo kako umwêne âli pa nsebwe gwake ugwa ku Damasko, na bakalata mu nyambi yake, ukupînya bôsa bala bâli mu njila ya Nongwainunu insayigwa iyaiyolo, u nnyâmbâla âli gwânâlôli-ndûmbûla. Lôli, une akabalilo kôsa nîtîke ukuti ukufuma pâpo Pauli âlimbwêne Stefani ikufwa, une ngwinogona ukuti ikyo kikufîmbilisîgwa ukuya kifuki ku mwêne. Akabalilo kâko âlitikîsye ku bufwe bwa Stefani, kangî âkolelîle ifijâsi fya bala bâbo bântûnyâga umwêne, polelo Pauli âtobesîgwe panongwa ya lilopa lya Stefani. Kangî umwêne alinkulata, kangî alinkuti, “Une ngaya na gwakufwana mma,” alinkuti, “panongwa yakuti une nâlyônîle ililopa lya Gwâke—ilya Gwâke, umfwîle, Stefani.” Panongwa yakuti, umwêne âbîkîle ubuketi ku lyêne.

⁴ Kangî linga ugwe kubikil’ubuketi ku kalikosa, ugwe uli itolo ntobesîgwe ukufwana ukuya kiyabo kya ikyene. Polelo linga uswe tukubikil’ubuketi, yoba, “O, ena, abêne ângali bakabomba iki, iki *kyakuti-na-kyakuti*,” gwandegwe iki ugwe kuyoba, panongwa yakuti ugwe utobesîgwe injila yâko u bulongi bukubûka. Linga ugwe ukabagîla ukutumake, komma ukuyoba nakimo, itolo kileka ikyêne pakyêne. Polelo akabalilo kako ugwe kubikila ubuketi ukuti ugwe gwe Nkristi, polelo ugwe gwe ntobesîgwe. Muketile? Ugwe utobesîgwe isya ukuya Nkristi, kangî ugwe kufîmbilisîgwa ukuya nu bûmi ku kila. Kangî akabalilo kâko Kyala ikutêndêka u—u lufîngo mu i Bângèli. . . Une ngukêta u nnyâmbâla apa mu kikota kya magudumu. Akabalilo kako Kyala ikufinga ulufingo, Umwene atobesîgwe panongwa ya lufingo lula penepapo Umwene ikukitwala

ikyene kukuboneka. Umwēne, Kyala atobesigwe akabalilo kâko Umwēne ikutēndēka ulufingo. Kangi a Masimbo gatobesigwe mpaka Agēne gafwanikisigwe. Muketile? Agēne go—Agēne gali palapala pala ukuya u—u buyobelo ubu Kyala atēndīke. Kangi Ikyēne kibagile ukufwanikisigwa pamo Kyala atobesigwe. Muketile?

⁵ Kangi polelo Pauli, ukuya mmanyisi, kangi ukwisa pa nsebwe gwake ukusulukila ku Damasiko ilisiku lila, kifuki, butali kifuki kabalilo ka pamusi, une ngusakisya. Lwaalipo u Lumuli ulukulumba lwāmulike ukufuma ku Mwanya, kangi Ulwēne lulinkungomaso umwēne, kangi umwēne—umwēne alinkugwa ku kisu. Kangi umwēne alinkuyoba umwēne ālōndāga ukumanya Yūyo ikyēne kyāli. Umwēne alinkuti i Lisyu lilinkuyoba, kangi lilinkuti, “Sauli, Sauli, fiki kufwīma ugwe Une?” Une ngwitika untu gwa 8 gwa Imbombo.

Kangi umwēne alinkuti, “Yo ywāni Umwēne uyu une ngufwīma?”

⁶ Kangi i Lisyu lilinkwisa kunyuma, kangi lilinkuti, “Une yo Yeso.” O! “Une ne Yeso, kangi ikyene kyo kikafu kwa ugwe ukukomana ukulwana ni mifwa.” Kangi ngimba Yeso āli fiki akabalilo kala? Yeso, Umwene āli Lumuli, itolo u Lumuli ulunywamu lukumulika ukweluka.

⁷ Lilino ukutukasya uswe nu kwega u lwalo apa. Umwene āli Lumuli bulebole, akabalilo kako Umwēne āli Nnyambala? Lilino, nayumo. . .

Pala kyālipō ikipāmbō kya basikali na Pauli, abasikali ba tempeli, bikubūka ukusuluka kukubīka pāsi pa lupinyo. Pauli āli yo mwalafyale gwa bakapitawo. Kangi abēne bābūkāga ukusuluka kukubapinya bāndu bala, ku lusasanio lwābo na fyosa bo ifyo, kangi kuli lusūbilo lwābo lwabwīpūti ulu lwālāmbalēle nkati myābo.

⁸ Loli, lilino, apa aalipo Yeso ukuya Lumuli ulunywamu. Lilino, linga umwe mukukumbukila, kubwandilo, Yeso aali Bwelu. Yeso āli yo Logos uyu ābūkīle ukufuma kwa Kyala. Kangi Umwēne āli yo. . . Umwēne āli yo Gwāndumi gwa Lwītikāno uyu ālōngosīsyē abāna ba Israeli ukwisila mu lulangalanga. Kangi Umwēne aali yo Mbanda ya Moto iyi abēne baaketile. Kangi Umwene aali. . . Kangi akabalilo kako Umwene aali pa kisu kya pasi, Umwene aatile, “Une nisile ukufuma kwa Kyala, kangi une ngugomokela kwa Kyala.” Polelo linga Umwēne āfumile ku Mbanda ya Moto, mwa Nnyambala, polelo linga Umwēne aagomokile kuko Umwēne aali, Umwene aagomokile ku Bwelu kangi. Kangi pala Umwene aalipo akabalilo kako Pauli alimbwene Umwene, Umwene aali Bwelu.

⁹ Lilino, bosa abasikali bala aba bāli na Pauli bakālubwēne u Lumuli. Polelo ngimba ikyene kyakubagīla ukuti yumo abagīle ukukibona Ikyene kangi abangi batisakukibona Ikyene?

Naloliloli. Umma ndaga. Umwēne, Pauli, ākibwéne Ikyēne, lōli abāngi ba bēne bakābubwéne u Bwēlu.

¹⁰ Lilino, akabalilo kako Peteri āli mminyololo, uswe tukusyāgānia u Bwēlu ubu bwālīsile mu minyololo, ukwīgúla ififigo. Kangi umwene aali. . . U Lumuli lula lwagogil'amaso ga bosa ba basikali, bo abene bikwenda panja, Peteri ikusooka. Kangi akabalilo kāko umwēne āfikile ku kifigo, ikyēne itolo kilinkwīgūka kyēne, nikimyemye, ukwīgālika kunyuma kwa mwēne. Ukufuma nyūmba-yaminyololo yankati, umwēne alinkubūka ku kifigo kya pānja. Ikyēne kilinkwīgūka pakyēne, kilinkwīgāla nikimyemye. Kangi polelo umwēne alinkubūka ku fwāsi, alinkubūka pānja mu lukindi lwa kāya. Kangi umwēne alinkugūsa ifisige fyāke, ukuya linga ukuyoba, “Ngimba une nagogwag'injosi?” Umwene akāmenye iki kyābonike. Loli, u Gwāndūmi gwa Ntwa, u Gwāndūmi yulayula uyu yo Mbanda ya Moto iyi yālyēndisye Mōse ku nyanja nukusania umwene panja, o, kangi i Nyanja ya Bufwe. . . i Nyanja i Ngesefu yilinkuya-kibumba pa mbafu syosa ibili, kangi Israeli alinkukilania.

¹¹ Kangi akabalilo kāko abēne bikwīsa ku Yorodani uyu īsulāga, Umwēne akālitēndike Mwēne gwakuboneka pala. Lōli Umwēne āli kula, panongwa yakuti Umwēne itolo āligwīle ikyēne mōsa. Kangi abēne balinkubūka ukukilania mu Epurelo, akabalilo kāko amalukubo gīsūle na misi. Kangi Umwēne ākolelile akabalilo ka bulēnge, kangi Umwēne ākolelile amatalala ukuti gangēngelukāga, nongwa yakuti ikyēne kikālīnwike mmwanyapo kangi mmwanyapo; ikyēne kyālimile itolo. Uyo yo Yehova gwitu. Uyo yo Ntwa Yeso gwītu. Itolo alinkwimika; kangi abēne balinkwenda ukukilania pa kisu ikyumu.

¹² Lilino, Kyala afingile ukuti Umwēne āngāli ikubapākisya abēne, popāpo Umwēne āfimbilisigwāga ku lufingo Lwake. Lilino, Pauli, afimenye findu ifi, nukufimanya ifyēne, umwene āli gwalusako, panongwa yakuti Kyala āyobāga nukutalula kwa Pauli. Umwēne akāyobaga ku basikali aba bāli nu mwēne mma. Umwēne āyobāga kwene kwa Pauli.

¹³ Lilino, akabalilo kako u—akabalilo kako u Gwandumi gwa Ntwa asulwike pāsī, nduko lwa ndondwa; kangi abafunda-ndondwa, abanyāmbāla abamahala ba India, akabalilo kāko, abēne bālubwéne u Lutōndwa lula nukukōngésya Ulwēne ku bamia ba mamailosi. Kangi Ulwēne lulinkubuka ukukilania ifikētélo, panongwa yakuti abene bakyūngīle akabalilo ukuwisila mu ndōndwa. Kangi nayumo āyibwéne i Ndondwa yila lōli abanyāmbāla bamahala. O, mwe! Ngimba ikyo kitikukusangulusya ugwe?

¹⁴ Polelo, umwe muketile, Kyala atikubōmba ni fipāngānio. Umwēne atikubōmbéla ni fibugutila fya bāndu. Umwene

ikubombela na bandu pabenepabene. Umwene ikwisetula Mwene kwa bandu pabenepabene. Kangi lilino—lilino ukuyoba iki, komma iki...Kyala amenye indumbula yangu. Kangi komma ukuyoba iki ku mündu gwāngu mwēne, ulutufyo lwa panīmwene; lilino, itolo ukuya pala. Lōli, ngimba umwe mumenye, ukuti Kyala yulayula, yula yulayula Yeso, ali na uswe ulubunju ulu? Ngimba umwe mumenye, aligwesa gwa umwe ali nu unnini, unkēti gwapagwīmwenē gwa ikyēne lululu lilino, ukuti Umwēne ali apa? Kangi yo...Umwene abombile ikindukimo kuli uswe mu lisiku ili lilyo Umwene akābombile mmasiku agangi; Umwēne āli ni Kifwāni Kyāke kyēgigwe mu lisiku ili. Uswe tulinakyo Ikyēne kitulikigwe palapala *pala*. Muketile? I Mbanda ya Moto, yulayula u Ntwa Yeso.

¹⁵ Ketesya mumo Umwene ikubombela lilino. Linga Umwēne yo Ntwa yulayula Yeso, Umwene ikubombaga ifindu filafila, kabuno i Libangeli lyāyobile, “Umwene yo yuyo mmayolo, umusyugu, na bwilanabwila.”

¹⁶ Lilino, bo Pauli akāli ukufumusya kalikosa, kali iki kyāli kitalusye pamo kisobi, umwēne ikyākwānda ābūkīle kula mu Igupti nukutāga ifyīnja fitatu, ukusyāgānia linga ikyēne kyāli Kyamasimbo pamo mma. Ngimba umwe mumenyemo siku ikyo? Ukufuma pa lupinduko lwa Pauli, umwēne alinkubuka ku Igupti ku fyinja fitatu. Kula umwēne alinkwitūgāla, kangi kula ko kūko umwēne āmanyile amahala amakulumba aga.

¹⁷ Lilino, komma mulimōsa ukufwanikisania napanandi, une ngubapaga itolo umwe mumo u Mbepo Mwikemo akaali ikuya yulayula. Lilino, ikipanga kyangu apa bikukumbukila, ifyinja ifi fikindilepo, akabalilo kako u Gwāndūmi uyu ābagile ukuboneka kangi ābagile ukunangisya i findu. Une nāli ndondabusobi kanini ka Ikyēne. Mwesa ba umwe mumenye ikyo, umwe bākabalilo-kaiyolo. Linga umwe...Linga isyo ndalusye, fyusya ikiboko kyako, akabalilo kako ugwe upilike. Ena. Kēta, kēta ku kipanga, pōpe, ukufuma ku bandu-baiyolo. Muketile? Une nāli gwakwilāmwa, panongwa yakuti abalūmbilili bālimbūlile une Ikyēne kyāli kya mōhēsi. Kangi une mu luko lumo nālītike ikyene, lōli une nāgūlīle. Une ngabagile ukuyoba nakimo ikya Ikyene.

¹⁸ Loli, o, yisayigwege i Ngamu ya Ntwa! Ikilo kimo, kula, Umwēne ikusuluka pāsi, u Gwāndūmi, kangi alinkusetula Ikyēne mu Masimbo, ukuti Umwēne āli. Kangi akabalilo kāko une nākibwēne Ikyēne mu Masimbo, polelo ukupufulania ukukilania ikīsu ni Kyēne, i Ndumi.

¹⁹ Ukufuma pala abūkīle Oral Roberts, A. A. Allen, Tommy Osborn, Tommy Hicks, kangi ngimba fiki ifyākōngelelāpo. Muketile? Iyene yo Ndumi ku bandu.

²⁰ Kangi Yeso yo yuyo mmayolo, umusyugu, na bwilanabwila. Kya Mmasimbo, Umwene yo yuyo. Umwēne ikubomba kilakila.

Umwēne yo yuyo. Kangi Umwēne ikubomba kilakila. Umwēne ikwibonesya Mwēne yulayula. Kangi Umwēne ali apa, ulubunju ulu, yulayula. Lilino uswe tubagile ukumbona Umwene; uswe lumo tukabagila. Kilikyosa ikylene kili, uswe tuli nu nketi papapa lilino ukuti Umwēne ali apa.

²¹ Lilino, uswe tukwaga lilino ukuti, Pauli, pa bwendelemo ubu, nu kusimba abakalata aba, bingi ba abene, ukufuma mminyololo, umwene afwanikisenie u Lukūlu nu Lwitikano Ulupya. Lilino kumbukilāga, unsĩmbi gwabumalikisyo gwa i Bāngéli ili, ukwisila mu kupūtilīgwa, Kyalala alinkwisa pāsi nukumbula umwēne, “Linga u mūndu aligwesa isakukōngelēla kalikōsa ku Kyēne pamo ukwēga kalikōsa ukufuma ku Kyēne, kilakila kisakwegīgwa ukufuma pa kiyabo kya Būku gwa Būmi, kuli umwēne.” Popāpo uswe āngāli tutikugela ukōngelēla akāndu kamokēne ku Lyēne. O, Ilyēne likufimbilisigwa ukusyāla mūmo Ilyēne liyilile, kingayaga na kilikyōsa kyongeligwēko ku Lyēne. Kangi uswe tukufimbilisigwa ukulwīla kuli kilikyosa iki kili mu Lyēne. Une ndikulonda kilikyōsa ikīngipo mma, kangi une ndikulonda kilikyōsa ikininipo. Une ngulonda itolo iki Ilyene likuyoba.

²² Lilino, ili Buku lya Bahiburi, inongwa iyi une nsalile Ilyene; ikyakulōnda kimokyene, ikindu kimokyene; ukalata uyu, “Gwempala Nkundwe Branham,” na fyosa bo ifyo. Kangi, une—une, uswe tukulonda ukwitugasya ni Lisyu.

²³ Lilino, untu gwa 1, gwāli kufyūsa kwa Yeso, popāpo Umwēne yo kikōngoti Yula. Kangi Pauli alinkutwikisya uswe tumanye, ikilo kimo, ukuti Umwēne āli ku bwāndilo ubukulumba. Kangi uswe twasyāgénie ukuti Umwēne akāli nakimo paninipo ukukīnda “Melekisedeki, u Mwalafyāle gwa Salemu,” u Nkulumba gwa ntu gwa 7.

²⁴ Kangi lilino, ulubunju ulu, uswe tukusegelēla Umwēne ukufuma ku bunine—ubwimilile ubūnine, ukufuma ku ntu gwa 2. Lilino, ukufuma pāpo Pauli ikupa uswe i Ndumi inswigisye iyi, iya kumfyūsa Yeso, “Kangi yope aapelile a Bāndūmi ukumwiputa Umwene.” Kangi une ngwinogona, ukukilania apa, bo i kīsu, mūmo ikylene kiyīlile kyaiyolo: “Kangi Umwēne isakukiniēmba ikyēne ukuya mwenda, lōli abēne bisakupyūtīgwa, lōli Ugwe kusyāla.”

²⁵ Kangi ukukilania mu ntu gwa 2, pamo, ilinandi lya 2, Une ngwitika ikylene kili, “Abōmbile Umwēne a masiku aga ayobile kwa uswe ukwīsila mwa Mwanundumiana Gwake.” Kangi, keta, “Utubalilo utukindanekindane mu njila ingindakindane Umwēne alinkuyoba ukwīsila mu basololi.” Uswe twākindilemo nukusyāgānia iki abasololi bāli, na mūmo Kyalala ātwālile i Ndumi Yāke ukwisila mu basololi. “Loli mu lisiku ilyabumalikisyo ili Umwēne ayobilepo ukwisila mwa Mwanundumiana Gwake, Yeso, ukwisila mwa Mbepo Mwikemo.

Umwene äyobîle ukwisila mu basololi, akabalilo kala.” Polelo uswe twagomokîle kangî twäsyägénie, abasololi bösa bala bäli nu Mbepo gwa Kristi mu bëne.

²⁶ Uswe twägomokîle kwa Yosefu kangî twäsyägénie umwëne nubupelelesye ïmililäga Kristi. Ukugomokela kwa Möse kangî tulinkumwaga umwene nubupelelesye ïmililäga Kristi. Polelo uswe tukusuluka polelo kwa yöpe Davidi. Kangî akabalilo kâko Davidi äpikîgwe mu Yerusalemu, kisita kumanya nongwa ya fiki, loli alinkufyuka pamwanya pa kâmba nukukéta ku nyuma, pa Kyamba kya Mâfilu, nukukéta pa Yerusalemu panongwa yakuti umwëne äpikîgwe. Ifyinja bamia lwële ukufuma pala, u Mwanundumiana gwa Davidi äpikîgwe ukuya Mwalafyale, mu Yerusalemu, kangî itugèsye pa kâmba kalakala nukukéta. O, u Mbepo gwa Kristi, ikubombela na bandu pabëne!

²⁷ Lilino, Pauli ikwandako, ukuyoba:

Polelo uswe tubagîle ukupa ubupilikisyo ubwänalöli bwîngipo ku findu ifi uswe tupilike, . . .

²⁸ untu gwa 2, lilino, uswe tukwânda.

Polelo uswe tubagîle ukupa ubupilikisyo ubwänalöli bwîngipo ku findu ifi uswe tupilike, tusulwe . . . akabalilo kalikösa uswe tulifilekaga ifyëne ukuselemuka.

²⁹ O, Kyala ali ingisyaga ikyo kukäya mu kitëmbe iki ulubünju ulu. Une ngusuma u Mbepo Mwikemo ikuyubikaga ikyo nubusolofu fiyo mu ndumbula syînu. “Uswe tubagîle ukupa ubupilikisyo ubwänalöli bwîngipo ku findu ifi uswe tupilike.” Lo luko luki ulwa bandu ulu uswe tukufimbilisigwa ukuya, akabalilo kako uswe tukukéta u Yehova unkulumba isile pási nukubomba ifindu ifi Umwene ikubomba, nukufibona ifyëne fikufwanikisanigwa, i Lisimbo ukwisila mu Lisimbo, ukuti ifyëne fyo Bwänalöli? Kangî uswe tukwitügäsya ukusyüngutula utubalilotumo ngati a baköbyo pa kisînga, kangî itolo kisita kupäsya. Uswe tukufimbilisigwa ukuya twikolënie, iminiti yiliyösa, tukugela ukutwâla abându kwa Kristi. Uswe tukufimbilisigwa ukuya mabwe gabümi. Uswe tulingayangamo siku bakololofu mümo uswe tuyilile. Uswe tukubukaga ku kipanga, kangî uswe twisakumbona u Ntwa Yeso ikubomba ikindikimo, pamo—pamo ikutusayaga uswe mu njila ya luko lumo, kangî polelo uswe twisa—uswe tukugomokela nu kuyoba, “Ulukomano lununu fiyo.”

³⁰ Lilino, ukulumbilila kwa Lisyu, uswe tukwikyela ikyëne, loli ikyo kikaya kindu ikinywamu ukukinda. Ikyo kikaya'mma. Uswe tulingammwîpûta u Ntwa itolo ukufuma pâpo uswe tukumalisya ukulumbilila i Lisyu, bo mümo uswe bwîla tukubömbëla, itolo ukummwîpûta Umwëne. Ikyo kyo kinunu. Löli uswe tukufimbilisigwa ukummwîpûta Umwëne isala yiliyösa iya bümi bwitu. Akabalilo kako uswe tuli ku mbombo,

uswe tukufimbilisigwa ukummwiputa Umwēne. Akabalilo kalikōsa u lusako lukwītḡala lwēne, mmwīpūta u Ntwa ukwīsila mu kubīkil'ubukēti isya Umwēne.

Linga umwe muketile, mwe bamo ba umwe bakīkūlu, kēta u nkīkūlu mbusóbi, mwipūta u Ntwa ukwisila mu kwēga umwēne nukuyoba, “Kalumbu, bulipo u būmi ubununupo ukukīnda ubu.”

³¹ Umwe banyambala ku mbombo yinu, akabalilo kako umwe mukumpilika u mundu ikubombela i Ngamu ya Ntwa paitolo, ega ulusako ku lubafu lumo kangī selemuka ukukilania, kangī mwēga umwēne ni kuboko, kangī yoba “Ugwe, bulipo u būmi ubununupo ukukīnda ubu. Ugwe ulingabōmbélagā imbombo amasyu gala.” Kangī mbula umwene mu iyakwīyisya, injila inyōlōlo. Fyosa ifindu ifyo fyo kwīpūta.

Kangī akabalilo kāko uswe tukukēta yumo mbine, kangī u ngānga ikuyoba kikayapo nakimo ikyākōngelelāpo kibagīle ukubōmbigwa, uswe tukufimbilisigwa ukummwiputa u Ntwa mu kubabula abēne, “Aliko u Kyala gwa ku Mwanya uyu ikwamula u lwiputo.”

³² Kangī polelo akabalilo kako uswe tukukēta ifindu fila fikuboneka, ifi uswe tukukēta fikuboneka kangī fibōmbigwe, uswe nasiku tulingafileka ifindu ifi ukuselemuka. Uswe itolo tukufileka ukubūka ukukīndamo mu nyōbe syītu. Ulo lo lutamio ni kipanga kya kiPentekosti ikikulumba umwisyugu. Abēne balekelisye u luketa lulalula ulwa kimela ukuselemuka ukukīndāmo mu nyōbe syābo, akabalilo kāko abēne bāli nakyo ikyēne mmaboko gābo. Loli, keta ifi abene babombile, abene babombile bo fipanga ifingi. “Abene bikubopa mu mifwalo- . . . mu njila ya Kora, nukupyutigwa; kangī injila ya Kaini, nukupyūtīgwa lukānikāno lwa Korah.”

³³ Abēne bapāngénie. Mbuyo bwakuya nu bukundwe kūko uswe tubagīle ukuya yumo, abēne bīpāngénie bēne. Bātēndike utupāngānio utunini kangī utumanyisyo utunini, kangī tupāndile mmwanya ukufuma kula kangī itolo kibongotwile lōsa ubukūndwe. Kangī linga umwe mutikukētésya, aba Baptisti na ba Presbeteri bisakusala ikyēne, nongwa yakuti, “Kyala abagīle ukufuma ku mabwe aga ukufyūsya abāna kwa Abraham.” Kangī uswe tuli—uswe tulēkelisye ikyēne ukuselemuka ukufuma mmaboko ukwīsila mu kuya bayabanikane.

³⁴ Ngimba aba Mwēnye batāgile bulebule i kīsu iki ku nyāmbāla unsūngu? Yo nōngwa yakuti abēne bayabanikēne. Linga abēne bātēndike ukusiga kumokwēne ukunywāmu. . . Lōli abēne balwānāga yumo pakati pa yumo nu nnine. Abēne āngāli bakolile ubwikitike bwābo linga abēne bābagile bōsa ukwīsa palikimo.

³⁵ Ngimba uswe tukutagaga bulebule ikyēne? Panongwa yakuti uswe tuli bayabanikane. Bulebule uswe tukutāga ubwēndelēmo

bwĩtu na Kyala, yo nõngwa yakuti uswe tukuyabanikana. Uswe tukupãngania kimo, nu kukikõlõla *iki* u—u Methodisti, kangi *iki* u Baptisti, kangi *iki* u Assemblies, kangi *iki* u Oneness, na iki *ikindukimo-na-kimo-ikingi*, kangi i kipanga kya Kyala, na ba Nazarene, aba Pilgrim Holiness. Uswe tukuyabania u Mbili gwa Kristi. Uswe tulingaya ngamo ngamo siku bãkutapulania. Uswe tubagile ukukindana mu minogono, loli unko uswe tuyege ndũmbula-mu-ndũmbula bakũndwe. Kyala ikulonda uswe ukuya. Umwene aafwile ku Kipanga kyosa kya Kyala. Kangi uswe tutikulõnda ukuya bayabanikane.

Lilino uswe tubagile ukupa ubupilikisyo ubwãnãlõli ubukĩnde. . . tusulwe akabalilo kalikõsa uswe tubagile ukuleka ifyẽne ukuselemuka.

Kabuno linga i lisyu lyãyobìgwe na bãndũmi gãli mĩmikìgwe, . . .

³⁶ Umwe mukupilika Ilyene? “Linga ilisyu lyãyobìgwe na bãndũmi. . .” Lilino, *gwãndũmi* yo “ntumigwa.” I lisyu *gwãndũmi* likusanusya “u ntumigwa.” Kangi itolo tumalisisye ukukindamo, mwa buku gwa 1 apa, “Kyala, ntubalilo utukindanekindane mu njila ingindakindane, alinkuyoba ku ba tata ukwisila mbasololi.” Bala bãli batumigwa ba Kyala. Kangi abẽne bãli, linga abẽne bãli batumigwa ba Kyala, abẽne bãli bãndũmi ba Kyala. U ntumigwa yo gwãndũmi; pamo u gwãndũmi yo ntumigwa, ndigi.

³⁷ U ntumigwa! Ugwe gwe ntumigwa, ulubunju ulu. Ugwe uli. . . Ugwe gwe ntumigwa gwa nongwa innunu pamo untumigwa gwa nongwa imbibi. O, ngimba icyẽne kikaya kimogi, ukumanya ukuti uswe twe bimilili, ukuti uswe twe bãndũmi, batumigwa ba busyũke? Kangi uswe twe batumigwa ba Kyala ku kisu icyabonangi, ukuti Kristi mũmi. Mu ndumbula syĩtu, Umwẽne mũmi. Mu mbepo syĩtu, Umwẽne mũmi. Kangi Umwẽne ikututwãla uswe ukufuma ku bwãpasi ububwãpuligwe ubũmi bwa butulwanongwa, nu kutufyũsya uswe mmwanya, kangi ikutupa uswe u “haleluya” mu moyo gwitu, kangi ikutupela uswe ukuya fipeligwa ifipya. Uswe twe batumigwa, bãndũmi ba Lwĩtikãno. Bo bununu buki!

³⁸ Kangi lilino, mu Lwĩtikano Ulukũlu, “Linga—linga i lisyu lyãyobìgwe na bãndumi gãli mĩmikìgwe,” injila yila icyene kyafimbilisigwãga ukuya kitalusye. Mu Lwĩtikano Ulukũlu, bo i lisyu lya nsololi likabagile ukubonekela pabwelu, ilyene lilinkufimbilisigwa ukugeligwa nu kusisimikisigwa. Abẽne bãkãli bakololofu ni kyẽne, mũmo uswe tuyĩlile umwĩsyũgu.

³⁹ Itolo bukaga panja nukuya nu luko lulilosa ulwa lunyenemusyo, pamo kalikosa akangi, “O, lwimiko kwa Kyala, ikyo kyo kyene!” Ugwe uli nsobi.

Ili Bangeli lyãyobile, ukuti, “Mmasiku ga bumalikisyo, u mõhesi isakwegelela i Kikristi, kifuki fiyo, mpaka icyẽne

kisakusyōba a Basaligwa balabala linga kyāli kyakubōmbígwa.” Uko ko kotalusya. Popāpo, uswe tukufimbilisígwa ukukigela icyēne.

⁴⁰ Kangi ngimba abene bagelaga bulebule icyene mu lisiku lwabo? Ku Yurimu Tumimu. I sahani-ya-pakipāmbāga ya Aroni, iyi yāli na mabwe gala mu yēne: karabunkulo, yasperi, diamondi, rubi, safira. Gōsa amabwe gala, aga gawkwimilila ukupāpīgwa kwa aba abatāta kalongo-na-babili, gāli mu sahani-ya-pakipāmbāga ya Aroni. Kangi akabalilo kako unsololi āsolwile, kangi u Lumuli ulusisya lula lwāmulikaga pa kyene, Kyala alinkuti, “Ikyyo kyo Bwānalōli.” Lōli, kali icyene kyabonekaga ukuya kyabwanaloli bulebule, linga icyene kikumulikaga pamwanya pa ikyyo, icyene kikali Bwanaloli. Polelo, yula Yurimu Tumimu ābukile nu bupūti bula.

⁴¹ Loli ili Bāngeli ili Iyo Yurimu Tumimu gwa Kyala umwisyugu. Kangi akabalilo kako unsololi ikusolola, icyene kibagile naloliloli ukufwanafwana ni Bāngeli. Polelo, Kyala ikuyoba, polelo Umwēne ikusuluka pāsi nu kuisimikisya Ikyene.

⁴² O, mumo une mbagile ukutufya Kyala umwisyugu! Une ngwinogona kunyuma kwa Ndungu kulubunju, ukufwana bo ulu, akabalilo kāko une nāsōka ngapo pa kipanga. Kangi umwe bandu mwākūtāga nu kusuma une komma ukubuka. Lōli, akabalilo kāko, une nālumbilile pa Davidi na Goliati, kangi mūmo ugwe kuyaga pakukētāna na kila ikitalale, ikisu ikisitakupāsyā iki kikuti amasiku ga fika gakindile.

⁴³ Une ndinkuti, “Lilipo ilīndu ilinywāmu limolyēne, kangi bomūmo mbimbibi uswe tubagile ukungoga umwēne, bōsa ba bāngi bisa kwēga ubukifu.” Kangi u Ntwa alinkupa ikyyo. Kangi polelo aalipo u Oral Roberts na Jagers, na fyosa bo ifyo, tulinkukwāba u Lūbo, kangi uswe tulinkulwa nu ndugu ukusōkapo pa kisu, ukwīgāla imilomo gyābo. Abēne bakabagila ukuyoba ukuti ifika fitikuboneka, panongwa yakuti apa ifyēne fili. Naloli. I Lisyu Iya Kyala Iyo Lyasyēpwa. Ilyēne lyāmulike pa Yurimu. Lyāmulike pa Lisyu, uyo yo Yurimu Tumimu Gwāke. Kangi akabalilo kāko icyēne kikumulika pa Kila, icyēne kyāli kisimikisye.

Kangi kwa aligwesa uyu yo mfūmbwe, linga ugwe gwe ntulwanongwa, ugwe kulonda ukumanya akapokigwe, “Itika pa Ntwa Yeso Kristi.”

⁴⁴ Umwisyugu, uswe tulinafyo ifindu fingi fiyo ifi ugwe kufimbilisigwa ukubomba. “Kufimbilisigwa ukusanusya amāni amapya. Ugwe kufimbilisigwa ukubomba *iki* kangi ukubomba *kila*, ukuti upokígwe.”

Une ngwinogona isya undundilila-ba-minyololo gwaFilipi, akabalilo kako undundilila-ba-minyololo uyu alinkundālūsya

Pauli, “Ngimba une mbagile ukubomba kiliku ukuti mbokigwe?”

Ikyène kyaabagile ukuya ugwe pamo une, uswe āngali tumbulile umwēne ifindu ifi umwēne abagisenie *ukusita* kubomba. “Ugwe kufimbilisigwa ukuleka ukunwa. Ugwe kufimbilisigwa ukuleka ukwāko—ukwāko ukukin’injuga. Ugwe kufimbilisigwa ukuleka *iki*. Ugwe kufimbilisigwa ukuleka *ikyo*.”

Pauli akālimbulilēmo umwēne siku ikyo. Umwēne itolo ālimbulile umwēne ifindu ifi umwēne *āfimbilisigwāga* ukubōmba. “Itikaga pa Ntwa Yeso Kristi, kangi ugwe kwisakupokigwaga.”

⁴⁵ Lilino, “Umwēne uyu ikupilika a Masyu Gangu kangi nukumwitika Umwene uyu ālindumile Une ali nu Bumi bwabwila.” Uyo yo Yurimu Tumimu ikumulika, Mwikemo Yohani 5:24. “Une ne Ntwa uyu ikubumbulunya imbungo syosa.” Yākōbo 5:14, “Kōlèla abakulumba, bapaka abēne mu mafuta, ulwīpūto lwa lwītiko lwīsakupoka a babine.” U Yurimu ikumwekuka. Muketile? Ilyo lya Lisyu lya Kyala Lyāsypwa.

⁴⁶ Une ndikupāsya balinga abapīka-kyāla, abasitakyala, abālamwakyala, abalōndesyabusobi bikufyūka mmwanya. Kyala isakwimaga ni Lisyu Lyake. Umwēne aafingile Umwēne ikubombaga ikyēne.

⁴⁷ “Kangi uswe tukufimbilisigwa ukupa ubupilikisyo ubwanalōli bwīngipo ku findu ifi ifi uswe tupilike, tusulwe akabalilo kalikōsa uswe tufileke ifyēne fiselemuke. Kabuno līnga i lisyu ili lyāyobigwe na bāndūmi (a basololi) lyāli līmikigwe...” Ngimba agēne gāli? Uswe twābagile ukutāga undungu pa iki.

⁴⁸ Ngimba ikyēne kyāli kīmikigwe akabalilo kāko Mōse āyobile? Ikyēne nalōli kyāli.

Bule u Eliya, itugesye pamwanya pa kyamba? U Ntwa ālimbulile umwēne, “Fyūka pamwanya pala, Eliya. Une ngwitugasyaga kula na ugwe; ngulonda ubulilani bumo.” Kyala iganile ukulilanilāna na bandu Bake. Loli uswe tutisakwima kimyemye akabalilo katali akakufwana kuli Umwēne ukulilanilāna na uswe. Uswe twīkolēnie fiyo tukunyēla ukusyūngutila, ukufuma ku buyo ukubūka ku buyo, kangi fīngi fiyo. “Itūgāsyā kimyemye, Eliya.” Umwēne ālōndāga ifyīnja fitatu kangi imyesi ntāndātu igwa nyāngālo. Uswe tukabagila ukumpa Umwēne amaminiti matatu, kifuki. Ifyinja fitatu ni miyesi ntāndātu igya bulilani ubwakukīndilila. O, une nkiganile ikyo! Alinkuti, “Komma ukupasya isya kupiya; uswe twīsa kuya nakyo ikyo kitalile kitendekisigwe lōsa. Abakihobe bikukuswilaga ugwe. Kangi kilikyōsa kikuyaga kinunu mōsa. Une itolo ngulōnda ubulilani bumo.” Unsololi unkangale uyu, Eliya, itugesye pamwanya pala pa kyamba, akabalilo kako umwene ikulilanila na Kyala, fiki, u kapitao alinkuti, “Une

ngwitika une ngwisakusumukága mmwanya nukwakummwāga umwēne.” Lilino, komma ugwe siku ukugela ukubongotola ubulīlanisi bula.

⁴⁹ Polelo, u kapitao ikwisa pala, na bābwīte bāke abakulumba aba bāndu, aba malongo mahano. Kangi umwene alinkuti, “Une—une—une ngwisa uku kwēga ugwe, Eliya.”

⁵⁰ Kangi Eliya alinkwimilila. Ketesya, apa alipo unsololi gwa Ntwa! Umwene alinkuti, “Linga une ndi mbombi gwa Ntwa, unko u moto gwīse ukufumila ku mwanya kangi gulye umwe.” Kangi pási gukwisa u moto. U kapitao alinkuti . . .

⁵¹ “O, umwe mumenye fiki?” U mwalafyale, ndigi, alinkuti, “Kila kyāli lumo i—i njasi, itolo ikimwekumweku kimo itolo kikukilania pamwanya, kangi ikyēne kyābatíkile abēne. Une nisakutuma abāngi malongo mahano.”

⁵² Eliya ālimile pamwanya, yumo mwa bāndūmi, i lisyu lyake liyīmike. Umwēne āfīmbilisigwāga ukuya itolo ubupyānikisyo bwabugolofu kuli kilikyōsa ikyo kyābōmbigwe mbusobi. Umwēne alinkuti, “Linga une ndi gwambombo gwa Ntwa, unko u moto gwīse.” Kangi abakibili malongo-mahano balinkupya. Umma ndaga. Ubupyānikisyo bulibōsa!

*Kabuno līnga i lisyu iliyobigwe na bāndūmi
lya līyīmīkigwe, kangi ulukilanio lulilōsa nu
kusitakupilikila fyālyāmbilile u bupyānikisyo
ubwabugolofu. . .*

⁵³ Lilino, apa kilipo ikindu ikikulumba, ilinandi ilikōnge.

Ngimba uswe twisakubopága bulebule, . . .

⁵⁴ “Ngimba uswe twisakubopága bulebule?” Linga a masyu ga Eliya gatwele ububongotole, panongwa yakuti umwēne aali yo gwāndūmi gwa Ntwa, ngimba uswe twisakubopága bulebule akabalilo kāko i Lisyu lya Kristi likuyoba ukukīndamo? Pamo, uswe tubagile tukutoligwa bulebule akabalilo kako ugwe gwiputiligwe, linga Ilyene Iyo Masyu ga Kristi? Linga Kristi āsūngwile i Kipanga Kyāke ukwīputīla ababine, kangi i Kipanga kikubomba iki Umwēne ikuyoba Umwēne. . . kuli abēne ukubomba, polelo Ikyēne kibagile bulebule ukutolígwa? Ikyēne kikabagila. Ugwe ubagile ukutoligwa, lōli Ikyēne kikabagila ukutoligwa. Kangi akabalilo kōsa ugwe kukyūnga Ilyēne, Ilyēne lisakwēga ugwe ukukisania.

⁵⁵ Linga ugwe kutoligwa, ugwe gwātoligwe pa gwīmwene. Ugwe itolo usōkilēpo ukufuma pa Lisyu. Lōli akabalilo kōsa ugwe kusyāla ni Lisyu, Ilyēne likabagila ukutoligwa. Kabuno i lisyu lya basololi lyābōmbile *kyakuti-na-kyakuti*, ngimba bo bwingi buki i Lisyu lya Kristi lisakuyaga?

*Ngimba uswe twisakubopága bulebule, linga
uswe tukusūla ubupoki ubukulumba fīyo; būbo bo
kubwandilo bwāndile ukuyobigwa kwa uswe nu*

*Ntwa, kang'i bwāsisimikisigwe kwa uswe na bala bābo
bālimpilike umwēne;*

⁵⁶ Inogona isya Ikyene, kiyobígwe nu Ntwa. Ngimba kalinga aka uswe tubagile ukugomokela? Ko kugu uswe tubagile ukwima, papapa apa pa sala yimoyene? Akabalilo kako Yeso aalisile, Umwene yo yuyo mmayolo, umusyugu, na bwilanabwila.

⁵⁷ Lilino, kumbukilaga, ukwanda kyālyāndìle ukuyobígwa na Yeso, Mwene, kang'i polelo kyasisimikisigwe na bēne aba bālimpilike Umwēne. Lilino pilikisya ku Mwēne.

⁵⁸ Akabalilo kako Umwēne ālisile ku kīsu, Umwēne akāliyōbile ukuya mbumbulusyi yumo. Umwene alinkuti, “Ikyēne akaya yo Une uyu ikubomba imbombo isi; ikyene yo Tata Gwangu uyu ikwitugasya mwa Une. Umwene ikubomba imbombo isi. U Mwanundumiana abāgile ukubomba nakimo mwa Mwene, loli iki Umwēne ikuketa u Tāta ikubomba,” Mwikemo Yohani 5:19.

⁵⁹ Kētēsya akabalilo kāko Filipu ikwīsa ku Mwēne. Nataniele. . . Ukufuma pa lupīndúko lwa Filipu, umwēne ābukile kula nukummwaga Nataniele. Alinkuti, “Isaga, kēta Uyu uswe tumwagile: Yeso gwa Nazareti, u Mwanundumiana gwa Yosefu.”

⁶⁰ Kangi umwene alinkuti, “Kibagile ukuyapo ikindu kilikyosa ikinunu kifumile ku Nazareti?”

⁶¹ Alinkuti, “Isa, kēta.” Iyo yo njila iya kuya nsōngigwa: sisimikisya Ikyēne. Isaga kang'i ukete. O, ikyo kyo kinunu ukukinda-fyosa iki une mbilikēmo siku. Isaga kang'i kyāgānia kuli gwīmwene. Komma ukwīma pānja nu kulōndesy'ubusobi pa lukīndi lwa palubafu, loli, “Sisimikisya ifindu fyosa, kang'i kolelela nubukamate ku ikyo kyo kinunu.” Isaga kang'i ukete.

⁶² Pa nsebwe abēne balinkubūka, bikuyoba. Akabalilo kako umwēne asegelelaga mu Kuyapo kwa Ntwa Yeso, Umwene alinkuti, “Keta um'Israeli mwa uyu mukayamo ubugaasi nabumo.”

⁶³ Ikyene kilinkwēga ikipapa kyosa ukufuma ku mwene, kifuki. Umwene alinkukelengania, alinkuti, “Ena, Rabbi, ngimba kabalilo kaki aka Ugwe gwalimmenyemo une siku? Ugwe ukāmbonāmo une siku. Ngimba Ugwe kumanya une bulebule?” Filipu alinkuyoba. . .

⁶⁴ “Bo, bo umwēne ikukōléla. . .” Alinkuti, “Bo Filipu akāli nukukukolela ugwe, mmayolo, akabalilo kako ugwe gwāli pasi pa mpiki gwa māfilu, Une nākubwene ugwe.” Amen.

⁶⁵ Umwene alinkuti, “Ugwe gwe Mwanundumiana gwa Kyala. Ugwe gwe Mwalafyale gwa Israeli.”

⁶⁶ U nkikulu alinkwenda mu Kuyapo Kwake, kang'i Umwene alinkuti, “Bukaga, kammwege undumego.”

Umwene alinkuti, “Une ngaya nayo nayumo.”

⁶⁷ Alinkuti, “Uko ko kotalusya. Ugwe uli nabo bahano, kangu yumoywene uyu ugwe kwitugasyámo nagwe akaya gwáko mma. Ugwe gwâyobile u bwanaloli.” Inogona isya ikyene.

⁶⁸ Umwene alinkuti, “Nkulumba, une mmenye ukuti Ugwe gwe Nsololi. Ukuti, uswe tumenye ukuti akabalilo kako Mesiya ikwisa Umwēne isakutubulaga uswe ifindu fyosa.”

⁶⁹ Umwene alinkuti, “Une ne Umwēne, uyu ikuyoba kwa ugwe.”

⁷⁰ Kangu umwene alinkubopa nu kubabula abanyambala ba kaya kala, “Isaga, nketa u Nnyambala Uyu ámbulile une fyosa ifi une nábobile. Ngimba uyu akaya yo Mesiya?” Ikyene kyayobigwe na Ntwa.

⁷¹ Ngimba kyabonike kyo fiki? Yeso ayobile, bo Umwēne akāli ukusókápo, “Ifindu ifi une ngubomba, mwisakubombaga umwe nūmwe.” Uko kotalusya? “Ifindu ifi Une ngubomba mwisakubombaga umwe nūmwe, pope ukukinda sisisi, kabuno une ngubuka kwa Tāta.” O, une mbagile ukubabona abēne bo abēne bābūkile panja, kulikosa. Mariko 16, “Bābukile panja kulikosa, ukulumbilila; u Ntwa ikubomba na bēne, ukusisimikisya i Lisyu.”

Kangu apa, Pauli, ikupa ikindu kilakila. Umwēne aatile ukuti i—i Nongwainunu yikwānda ukulumbililigwa na Yeso, kangu yasisimikisigwe kwa uswe na bala bābo bālímpilike Umwēne. Ilyo lyo Libwe lya Lwālo. O, yisayigwege i Ngamu ya Ntwa! Ilyo lyo Libwe lya Lwālo.

⁷² Kangu ukwīnogōna, ifyīnja maelifu mabili fikīndile. Abapīka-kyāla bafyūkile, kangu abasitakyala, abalōndesyabusobi, kangu abīlamwakyala. Lōli, umwīsyūgu, u Yeso yulayula ikusisimikisya i Lisyu Lyāke mu njila yilayila ukwisila mu bala bābo bikumpilika Umwēne. “Mpilika Umwene,” atikusanusya itolo ukupilika ubulumbilili. Ikyo kikusanusya, mpilika *Umwene*. Ena.

⁷³ Ngimba uswe twisakubopága bulebule? Ko kugu kububopelo bwītu? O, ugwe kuyoba, “Nsaya Kyala, une ndi gwa kipanga kya Methodisti. Une ndi gwa Presbeteri. Une ndi gwa Pentekosti.” Ikyo kikaya ni kindu kimokyene ikyakubomba ni Kyene. Kangu ugwe kufika pa lukīndi-lwāpalubafu kangu kulōnda ukukōlèla Ikyēne “bwamwambepo, pamo kimo ukubala-kwa-minogono, pamo u mōhési yumo,” pamo ikindukimo. Isoni pa bēne!

⁷⁴ “Linga i lisyu lililyōsa lya lyīmikigwe na bāndūmi...” Yeso alinkuti, “Ikyene kikaya...Akabalilo kanini, kangu ikisu kitisakumbona Une kangī'mma. Napāpo, umwe mwisakumbonaga Une, kabuno Une ngwisakuyaga na umwe, mope nkati mmyinu, ku bumalikisyo bwa ngulilo.” Kangu

akabalilo kako uswe tukumbona Umwēne ikwisa pasi, ukusisimikisya i Lisyu Lyake, ngimba uswe twisakubopága bulebule linga uswe tukusukulikila ku kipanga kimo, pamo i kipāngānio kimo, pamo ikipānga-kipāgūke, pamo kamo akamanyisyo akanini ka kifugo kītu twībēne? Umwe kinunupo mwiŷābūle. “Namanga ubutulwanongwa bulibōsa bwālyāmbilile ubupyānikisyo ubwabugolofu pāsi pa bāndūmia, ko kongelēlāpo bwīngi kuki akabalilo kako u Mwanundumiana gwa Kyala ikuyoba ukufuma ku Myanya, ukutēndēka ububonesyo i Lisyu Lyake! Ngimba uswe twisakubopága bulebule, linga uswe tukusūla ubupoki ubukulumba fiyo?” O, mwe! “Kyala yōpe . . .”

ilinandi lya 4:

Kyala yōpe ikubikila abēne ubukēti, . . .

⁷⁵ Kētēsya iki. U Ntwa ābīkile ubukēti. O, une ne nhobofu fiyo panongwa ya ikyo! U Ntwa ābīkile ubukēti.

⁷⁶ Kéta. Akabalilo kako Eliya ālitugesye pa kāmba, kangī umwēne alinkuti, “Linga une ndi mundu gwa Kyala, unko u moto gugwe ukufuma ku Mwanyanya kangī gulye umwe.” Kyala ābīkile ubuketi ukuti umwene *āli* nnyambala gwa Kyala.

Kyala akabalilo kōsa ikubikila ubukēti. Ubūmi bwāko bwisakubīkila ubuketi. Une ngamanya iki akapango kinu kali, loli ubumi bwako bukuyoba nukulata fiyo, a masyu gako bakabagila ukupilikigwaa. Lōli, ukwītūgāla kwāko—kwāko, ubūmi bwāko bwa lisiku-lililyōsa bwīsa kuyobela iki ugwe guli. Kyala ikubikila ubukēti. Ena. U Mbepo Mwikemo yo fūngīlo, kangī i fūngīlo yikwēga imbafu syōsa-sibili isya kalatasi. Abēne bikukubona ugwe gwīmīle *apa* kangī bikukubona ugwe akabalilo kāko ugwe kusōkāpo. Mukaya mwēne nkipānga mma lōli ku mbōmbo ya kila-lisiku. Ugwe ufūngīgwe pa mbafu syosa ibili, nkati na panja. Nu buhofu ubu ugwe uli nabo, kangī nu būmi ubu ugwe kwītūgāla, ugwe ufūngilīgwe, nkati na panja, ukuti ugwe umenye ugwe upokīgwe kangī ikīsu kikumanya ugwe upokīgwe, nu būmi ubu ugwe kwitugasya, panongwa yakuti Kyala ikubikila ubuketi. Yisayigwege i Ngamu Yāke i Nyikemo! Mwe, une ngwipilika mwiputi!

⁷⁷ Inogona isya ikyene, bakundwe, kula. O! “Ing’osi Syangu sikupilika a Masyu Gangu, kangī u nhesya isyēne sitisakukonga.” O, mūmo fikuti ingamu syītu sili pa fikufi fya maboko Gāke! Ikyene kili pankyeni pa Umwēne, pamusi na pakilo. I Lisyu Lyake lyo bwila lili pankyeni pa Umwēne, u Lufingo Lwake. Umwene akabagila ukwībwa ikyene. Kangī Umwene akuganile ugwe.

⁷⁸ Lilino, Umwēne isakubikila ubukēti bwa Bāke Mwēne. Ugwe utikwigūla undomo gwāko nukuyoba i lisyu, ikīsu kisakumanya ikindukimo kibonike kwa ugwe.

... bikila ubukēti, fyosa-fibili ni fimanyilo ni fiswigo, kang'i ni fika ifikindane, kang'i ifikungilwa fya Mbepo Mwikemo, ukufwana nu bwigane bwake mwene?

⁷⁹ Unko uswe twege i Lisimbo limolyene lilino bo tukāli ukwigala; pa Lisiku lya Pentekosti, akabalilo kako abēne bālyāmbilīle u Mbepo Mwikemo. Kifuki masiku mana ukufuma pala, Peteri ākīndīle pa kipata iki kikubilikigwa Kimogi, umwēne na Yohani. Abene balinkuti, “Keta pa uswe,” ku nnyāmbāla yumo. Kangi umwēne alinkuti, “Siliva na golidi une ngaya nayo nayumo, loli u luko ulu une ndinakyo une ngukupāga ugwe. Mu Ngamu ya Yeso Kristi gwa Nazareti, sumuka nu kwenda.” Kangi u nnyāmbāla alinkukēta mmwanya kangi akālalwisyēmo nakimo isya ikyēne. Umwēne ālīmīle itolo pala nukubūka ukwēnda. Abēne bāli basitakumanya kangi banyāmbāla basitakumanyila. Loli ili Bangeli lyāyobile, “Abēne balinkufimbilisigwa ukupilikila abēne, kabuno abene bamenye ukuti abēne bāfumile pakuya na Yeso.”

⁸⁰ Nkundwe, akabalilo kako ikīsu kyapasi kimenye ukuti ugwe gufumile pakuya na Yeso, akabalilo kāko ugwe ubagile ukwītūgāla ubūmi ubusitakubwāpuligwa bo ubo mu kīsu ikyalino iki kang'i mu ngīsi iyi, ukuti ikīsu kimenye kang'i kibagile ukukēta ukuti ugwe ufumile pakuya na Yeso, akabalilo kako ugwamagengelemia, undogwe ugwayiolo ugwa lukindi abagile ukuya nkikulu, asukigwe mu Lilopa lya Kang'osi, Kyala ikubikila ubuketi ukuti Umwēne mūmi.

⁸¹ Ega u kinwēlwa, uyu yo ali pāsi fiyo mpaka umwēne abagile ukulūsanā ukusyūngutila pa nkasi gwāke, mpaka umwēne ābagile ukutamia abāna bāke, nu kwēga ikyākūlya pa mēsa, ukwakutāga pa u ndogwe. Unko umwēne ayege na Yeso akabalilo kamo, ugwe kwīsa kumbona umwēne ikugomokela, ngati Legioni, uyu āli mu līnogono lyāke ilinunu nu kufwāla, ku bāna bāke kang'i ku nkasi gwāke na ku baganigwa bāke. Naloliloli.

⁸² Akabalilo kamo aka kakīndilepo, kifuki ifyīnja malongo-mana ifi fikīndilēpo, akabalilo kāko ifipūti-pūti fya kīsu fyālyāgēne, kang'i fila ifikīndanekīndane filinkusumuka mmwanya kang'i filinkuyoba. Kang'i a baMohamadi balinkuyoba kuli u bwīpūti bwa kiMohamadi. A baJains balinkuyobela u Jains; a baBudhisti kuli u Budha. Kangi akabalilo kāko u ngānga unnini, une ngwībwa iki ingamu yāke yabumalikīsyo yāli, itolo pa kabalilo aka, Une nalōli nāyimēnye i ngamu yāke, lōli une nībībwe iyēne, umwēne āyobile ukwīmīlila i Kikristi, kang'i umwēne āyobile akapāngo ka Nkīkulu Maccabee gwa Oklahoma, mu America.

Umwēne āli mbwāpufu fiyo kang'i gwāpasi-pāsi fiyo, mpala napōpe akabalilo kāko abēne bābūkile ukungoga umwēne, abēne balinkutoligwa nukubūka amaboko gābo pa mwēne,

umwēne āli gwāmahèlu kangi ngāsi fīyo. Abēne bāli nagwe apīnyigwe pa bumeleligwe: ukukwēsa i ngāmbō; ukwēndesya i sitima yapakisu; kangi ākonywīle i—i—i ndagilo, mmabusimbe ga Oklahoma, akabalilo kāko umwēne ākīndīle ukukilania ulukindi, ikwēndesya imitu mina gya falasi. Kangi umwēne āli ngāsi fīyo mpaka ubupalamani bukābagile nukufika ukusyūngutīla kūko umwēne āliko; fīyo, mpaka akabalilo kāko abagōgi bāyāga pakungōga umwēne, abēne bakābagile ukuntulika umwēne mma. Abēne itolo bālyōnile u mpulya na mayoya pa mwēne, ukungoga umwēne.

Kangi akabalilo kāko undumbilili unnini uyu āpele akapango kāke, mu njila yila, mpaka umwēne ābakolīle abāndu ukwītūgāsa pa bumalikisyo bwa fikota fyābo, bikupilikisya fiki fikuyaga fyakukōnga. Akabalilo kāko umwēne āfikile pāsi ku kala: ngāsi fīyo, mbwāmbūfu, gwāpāsi-pāsi, mpaka indagilo sikābagile nu kulōnda ukwāngāla nu mwēne, umwēne āli gwāpāsi fīyo. U mōhēsi yulayula gwa gehena ābagile ukukāna u mūndu gwa luko ulo, kifuki, i njila umwēne āyobile akapāngo kala. Polelo umwēne alinkuti, “Banyambala ba mabwīpūti-pūti ga kīsu, ngimba ubwīpūti bwīnu buli nako kalikōsa aka kābagile ukwēlusya amaboko ga Nkīkūlu Maccabee?”

⁸³ Aligwesa itūgāsa kimyemye. Polelo umwēne ikukuba amaboko gāke palikimo, nukunyēla mmwanya mu mbepo. Umwene alinkuti, “Lwimiko luyege kwa Kyala! I Lilopa Iya Yeso Kristi litisa kusuka kwēne mma amaboko gake, lōli Ilyēne lisakwēlusya i ndumbula yāke nu kumpela umwēne u Nsīngiligwa Gwāke.” Ngubabūla umwe:

Iipyāna lyākuswīgīsa! bo bunyāfu buki
 mūmo kikipilikigwa,
 Ili lyāpokile umpelakisa bo une!
 Une akabalilo kamo nāyongile, loli lilino une
 nāgigwe,
 Une nāli mfwamaso, lōli lilino une ngukēta.

Ilyēne lyo ipyāna ili lyālimmanyisye une
 ukutīla,
 Ilyēne lyāli ipyāna ulutēnde lwāngu
 lwālindūsīsye;
 Mūmo lyābonekile ubupala ipyāna lila
 I sala yākwānda iyi une nālītike!

⁸⁴ Naloliloli. “Ngimba uswe twisakubopāga bulebule, linga uswe tukusūla u luko ulu?” Ugwe kusūla ukulya, ugwe kwisakufwa. Ugwe kusūla ukusanuka i nguto, ugwe kwisakubōngotoka. Ugwe kusūla ukam’ulupyū i ngolombe, umwēne isakuya mūmāno. Ugwe kusūla a mīno gāko, ugwe kwīsakufimbilisigwa ukuya na gēne gōsa gasopoligwe pānja. Nalōli. Ugwe kuhōmba nongwa ya busūlo bwāko.

⁸⁵ O, Branham Tabernacle kang'i umwe bayāti, unko une mbabūle umwe ikindukimo lilino. Umwe mukusūla ukubīkil'ubukēti bwa lwīmiko lwa Kyala, umwe mukusūla ukumpa Kyala ulutufyo nu lwīmiko, ugwe kwiyāga gwīmwéne utalele, gwalubātiko, kang'i ugomokile nyuma, limo mwa masiku aga. Ugwe mpa Kyala ulutufyo. “Ngimba uswe twisakubopāga bulebule, linga uswe tukutāga ubupoki ubukulumba bo ubu?”

⁸⁶ Kukuya kwīlile. Une itolo nāgigwe ukukētēsya Nkundwe Thom, uyu īngile nkati kunyuma kula. Uswe twisakwigala nukukindilīla iki ikilo iki, u Ntwa ikwiganaga.

Unko uswe twipute itolo pa kabalilo.

⁸⁷ Gwītu Tāta Gwakumwanya, kwa Ugwe kuyege sayo, kang'i i ndufyo, kang'i uluyīndiko, nu lwiimiko, na mahala, kang'i ubunywāmu, kang'i amaka, kuli bwīla na bwīla. O, ku Kang'osi yula yūyo aalituugesye pa Kikota, amabulagili ni fitangalala na filifyosa fyapegigwe ku kiboko Kyake. Akabalilo kako Umwene asyukege ku bafwe, ku busaligwe bwitu, Umwene alinkulalata ku kisu, “Amaka gosa ku Mwanya na pāsi gapēgigwe nkiboko Kyāngu. Bukaga umwe, polelo, nkisu kyosa ikyapasi nukulumbilila Inongwainunu.”

O gwempala Kang'osi uyu ikufwa, Ililopa
Lyako ilipala
Litisakutāgamo siku a maka gake,
Mpaka kyosa i Kipanga ikitabuligwe ikya
Kyala
Kikupokigwa, ukutulw'ongwa kang'i mma.

⁸⁸ Tutula uswe, ukuya balumbilili, ukuketa ukuti uswe tukulōndigwa ifīngi fiyo; mumo uswe tukufimbilisigwa ukuya ni kipanga, uswe tukufimbilisigwa ukuya na *iki*, uswe tukufimbilisigwa ukuya nakyō kilikyosa.


⁸⁹ Abakikulu bitu, bo bakāli ukubūka ku kipanga, loli bikwikolela bene Bakristi, bīsa kuya nalo u luko lumo lwa kufwāla, pamo bikufimbilisigwa ukufwāla nubwīfyūsi fiyo.

Kang'i abalumbilili bisakubagila ukuya ni hela nyingi fiyo bo abene bakāli ukwisa, kang'i kilikyosa kikufimbilisigwa ukuya *gwakuti-na-gwakuti*.

⁹⁰ O Kristi, akabalilo kāko une ngubala apa, mūmo “abēne babēlāga palipōsa, mu fipapafyang'osi ni fipapa fya mbēne, bītūgasyāga mu fisasa fya kisu, ni mbako, abēne balinkubēla palipōsa, pāsi pa bufwīmīgwe, kang'i lōli, bākabīle u Lwītīko,” pāsi pa butumīgwe bwa bāndūmi, ngimba uswe twisakubopāga bulebule, akabalilo kāko u Ntwa Yeso atupéle uswe utwāya utununu, kang'i amagali, ni myēnda, ni fyākulya, kang'i uswe tukwīlūmbūsya, uswe tukwītugāsya ukusyūngutila, uswe tuli bōlo, uswe tutikugelāmo siku ukusōka pānja nu kubōmba ikindukimo ukufwāna ni kyēne, twīsa kubopāga bulebule, Kyala?

⁹¹ O, une ngusūma ukuti Ugwe kwīsa kōkya ulutobesyo lwa kabōmbèlo-kaiyolo mu ndūmbūla yiliyōsa, ulubūnju ulu, Ntwa, ukuti abāndu babagile ukuya mmwanya kangi pa kyēne. Unko uswe tubōmbe bo ubwēlu bwa lisiku bukumulika, panongwa yakuti ilisuba likwīngila mbimbibi. Kangi ubwīgufu bukubūka, kangi patisa kuyapo akabalilo akākōngelélapo. Ikyēne kisakwīngilāna mwa Syēpwa.

⁹² O Kyala, tupaga umwisyugu ukuti uswe tukubuka ni mboniboni imbūpwāno, na mahala, nu kupilikisya, ukumanya akatwalilo ka batulwanongwa nukubatwala abēne kwa Kristi. Pilikaga ulwiputo lwa gwambombo Gwako, Ntwa.

⁹³ Une ngusuma, linga balipo balibosa apa, aba bakammanya Kristi ukuya Mpoki gwabo, ngimba ugwe ubagile ukufyusya ikiboko kyako nukuyoba, “Ngumbukilaga une, Nkundwe Branham”? Ngimba ugwe ubagile itolo ukufyūsyā ikiboko kyāko, yoba, “Ngumbukilaga une. Une ngulōnda ukuya Nkristi. Une ndikulōnda ukukisūla ikyēne kangi mma”? Kyala akusaye ugwe, kunyuma kula, nkulumba. Umunduyumo uyungi? Yoba, “Une ngulōnda ukufyusya ikiboko kyangu, Nkundwe Branham. Kangi une ngulōnda ukumwītikisya Kristi, ukuya Mpoki gwāngu, une nsūlile, akabalilo kōsa. O, une ngubuka ku kipanga, naloliloli, une ningile ku kipanga.” 

57-0825M Bahiburi, Untu Gwakibili #1
Kitembe Kya Branham
Jeffersonville, Indiana U.S.A.

KYANGONDE

©2024 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Ukusasania isya kwegelelakwegelela

Ukusoka isya kwegelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org